

संस्कृत-वार्ता:

दिनाङ्क :-27.06.2024

प्रातः - 06:55

अथ वार्ता:

राष्ट्रपति-अभिभाषणम्

राष्ट्रपतिपदासीना द्रौपदीमुर्मुः अद्य संसदः संयुक्तोपवेशनं सम्बोधयिष्यति। राष्ट्रपते: अभिभाषणान्तरं संसदः उभयोः सदनयोः धन्यवादप्रस्तावः प्रस्तौष्यति। एतस्मिन् प्रस्तावे सदस्यैः चर्चा विधास्यते। ध्येयं वर्तते यत् अष्टादश्याः लोकसभायाः प्रथमं सत्रं विगतसोमवासरादेव समारम्भम्, अपि च अद्यारभ्य राज्यसभायाः सत्रं समारम्भ्यते।

लोकसभा-अध्यक्षः

भारतीय जनतापाटीतिदलस्य वरिष्ठनेता सांसदः च ओमबिरलाः अनवरतं द्वितीयवारं अष्टादश्याः लोकसभायाः अध्यक्षः चितः। असौ ध्वनिमतेन अध्यक्षपदाय चितःजातः। विपक्षदलेन अस्मैपदाय कांग्रेसदलीयः सांसदः के.सुरेशः स्वीय-प्रत्याशी उद्धोषितः परञ्च तस्य कृते अनेन दलेन सदने मतदानाय बलं न प्रदत्तम्। अध्यक्षपदस्य निर्वाचनान्तरं प्रधानमन्त्री नरेन्द्रमोदी विपक्षस्य च नेता राहुलगांधी अथ च संसदीयकार्यमन्त्री किरेन-रिजीजूः श्रीबिरलाः अध्यक्षस्य आसनं समीपं नीतवन्तः। इतः पूर्वं यदा अद्य प्रातः सदनस्य उपवेशनं समारम्भम् तदा प्रधानमन्त्री अपि च राष्ट्रिय-जनतान्त्रिक-संयुतेः द्वादश अन्ये च नेतारः श्रीबिरला इत्यस्मै अध्यक्षपदनिर्वाचनस्य प्रस्तावं प्रख्यापितवन्तः। निर्वाचितः अध्यक्षः श्री बिरलाः अभिव्यक्तवान् यत् सदनगतमूल्यानां लोकतान्त्रिक परम्पराणां च समृद्धिः तस्य प्राथमिकता भविष्यति। प्रधानमन्त्री नरेन्द्र मोदी अध्यक्षपदाय निर्वाचिताय श्रीबिरलाइत्यस्मै शुभकामनाः अयच्छत्। विपक्षस्य नेता राहुलगांधी अपि तस्मै वर्धापनानि प्रदत्तवान् प्रोदीरितवान् च यत् सदनमिदं जनानां ध्वनेः प्रतिनिधित्वं करोति। असौ श्री बिरला इत्यस्मै सदनस्य उचितसञ्चालने विपक्षस्य सहयोगस्य आश्वासनमपि प्रदत्तवान्।

जम्मूकश्मीर-संघर्षः

जम्मूकश्मीरे ह्यः डोडाजनपदस्य एकस्मिन् वनक्षेत्रे सुरक्षाबलैः सह जाते संघर्षे त्रयः आतंकवादिनः व्यापादिताः। आकाशवाण्याः जम्मूसंवाददाता सूचितवान् यत् द्वयोः आतंकवादिन्योः प्रहारानन्तरं सुरक्षाबलेन आरक्षिबलेन च गहनान्वेषणमध्ये ह्यः प्रातः पञ्चाशद्विधेषाधिक नववादने डोडाजनपदस्य गन्दोहक्षेत्रस्य बजादग्रामे भुशुण्डिकाप्रहारं कृतम्। तदनन्तरं प्रत्युत्तरे घटनेयं जाता।

नाटो-सचिवः प्रधानः

उत्तर-अटलांटिक-परिषदा नाटो इत्याख्येनः निवर्तमानः डचप्रधानमन्त्री मार्क रूट इत्येषः उत्तर-अटलांटिक-सन्धि-संघटनस्य महासचिवः नियुक्तः। संघटनेन स्वीयवक्तव्ये कथितं यत् श्रीरूटः अक्टूबर-मासस्य प्रथमे दिनांके नाटो इत्येतस्य महासचिवत्वेन पदभारं स्वीकरिष्यति। महासचिवः एषः समन्वयाय उत्तरादायी भवति।

विश्वसूक्ष्मलघुमध्यमोद्योगः

अद्य जूनमासस्य सप्तविंशे दिनांके विश्व-सूक्ष्म-लघु-मध्यम-उद्यम-दिवसः आमन्यते। अत्रावसरे एसोचैम द्वारा ह्यः अद्य च उत्तरप्रदेशस्य राजधान्यां लखनऊनगरे द्विदिवसीयस्य एम्.एस्.एम.ई. इत्याख्यस्य सम्मेलनस्य आयोजनं क्रियते। आकाशवाण्याः वार्ताहरेण एकेन सूचितं यत् अस्य सम्मेलनस्य प्रथमे दिने उत्तरप्रदेशप्रशासनस्य एम्.एस्.एम.ई.-मन्त्री राकेश-सचानः उद्घाटनं विहितवान्। सम्मेलनं सम्बोधयन् असौ कथितवान् यत् उत्तरप्रदेशं एक-ट्रिलियनडॉलरमितस्य अर्थव्यवस्थां निर्मातुं सूक्ष्म-लघु-मध्यम-उद्यमस्य महती भूमिका परिलक्ष्यते। एतदर्थं अस्योद्यमस्य संवर्धनमपि भवेदिति।

आईसीसी-टी-20 विश्वकप

पुरुषाणां विंशतिः-प्रतिविंशतिः विश्व-चषक क्रिकेट-स्पर्धा-मालिकायां अद्य प्रथमे उपान्त्यचक्रे अफगानिस्तान दलं दक्षिण-अफ्रीका दलं विरुद्धं प्रचलति। अनन्तरं द्वितीये उपान्त्यचक्रे अद्य सायं अष्टवादने भारत इंग्लैण्डदलयोः मध्ये स्पर्धा गुयानानगरे प्रोविडेन्स क्रीडाङ्गणे भविष्यति। ततः परम् निर्णायकस्पर्धा शनिवासरे भविष्यति।

॥ति वार्ताः॥